



Бр./Nr. 12-2487/5
25 - 10 - 2023
r./v.

Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (ДКСК) на 94-та седница одржана на ден 13.10.2023 година ја донесе следнава

ОДЛУКА

Постапката по предметот број 12-2487/1 од 09.05.2023 година, оформен по пријава со наводи за неправилности при пресметка и исплата на пензија, **СЕ ЗАПИРА**.

ДКСК утврди дека наводите од пријавата не се потврдуваат и согласно Законот за спречување на корупцијата и судирот на интереси нема елементи за натамошно постапување по предметот.

Предметот со број 12-2487/1 од 09.05.2023 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 09.05.2023 година, поднесена е пријава со наводи за неправилности при пресметка и исплата на пензија и оформен е предмет број 12-2487/1 од 09.05.2023 година.

Во пријавата подносителот наведува дека не му се исплаќа пензија согласно законски предвидениот начин, туку му се исплаќа во многу помал износ, заради што лицето наведува дека има поднесено барање за кореција до Фондот на пензиското и инвалидското осигурување на Северна Македонија во однос на начинот на пресметка на неговата пензија. Дополнително, се наведува дека на лицето не му е дозволено да изврши увид во списите од предметот со цел да утврди кој е доказот за последна исплатена пензија.

Заради проверка на наводите и утврдување на фактичката состојба во пријавениот случај, ДКСК достави барање за прибирање на информации до Фондот.

Од страна на Фондот е доставен одговор на барањето со прилог дописи испраќани до подносителот на пријавата – корисникот на пензија, како и дописи испраќани до други институции. Во одговорот се наведува дека корисникот на пензија остварил пензија од бившата ЈНА, со Одлука за начинот на исплата на пензии и другите примања на воените осигуреници кои остануваат на територијата на Република Македонија (Сл. Весник на РМ бр.33/1992). Во член 2 од одлуката е наведено дека Република Македонија од 01 Април 1992 година ја презема исплатата на пензии и другите примања на корисниците кои прави ги

оствариле заклучно со 31 март 1992 година врз основа на прописите за пензиското и инвалидското осигурување на воените осигуреници и кои имаат постојано живеалиште на територијата на Република Македонија. При тоа се наведува дека по месец март 1992 година пензиите на воените осигуреници се усогласуваат како и другите пензии. Видно од допис кој е доставен од страна на Фондот до корисникот на пензија, истиот е известен дека согласно наведената одлука на Владата е преземена исплатата на пензиите од бившата ЈНА, поради што во Фондот за овие корисници не постојат класични пензиски предмети како за останатите корисници на права од ПИО кои стекнале права согласно закон. Се наведува дека во наведените досиеја нема решение за пензија од бившата ЈНА, никогаш немало, поради што не постои и не може да се уништи и не е неопходно за исплатата на пензиите. Со друг допис подносителот е известен за сите усогласувања на пензијата извршени од јануари 1992 година до 2022 година.

Од сето погоре констатирано, ДКСК утврди дека нема елементи за натамошно постапување по предметот од причина што наводите од пријавата не се потврдени, по што одлучи како во диспозитивот на оваа Одлука.

Доставено до:

- Подносителот на пријавата

Изработил: Б.К.Ш. 

Одобрил: Б.И.

